

## ZEWĠ WARDIET

Ta' PAWLU AQUILINA

Liż-żewġ ħbiebi ta' tfuliti: NICOLA FARRUGIA u  
FRANKY BALZAN, li dbielu fl-aħjar ta' żgho-  
żithom.

Bhal żewġ wardiet  
Li ħargu minn ġuf Mejju  
Jiżżeffnu u jghannu l-ghanja tar-rebbiegha,  
Jiddu fil-bewsa  
Ftit shuna, 'mma fietla  
Tax-xemx fid-dija.

Bhal żewġ wardiet  
Li fethu filghodu  
U dbielu  
Sa mietu  
Fl-ghaxija.....  
Biss darba f'ħajjithom  
Ge' qalbhom il-ghanja tan-naħal  
U f'wiċċhom id-dija.  
Qatt iżjed ma żżeffnu  
Qatt iżjed m' għannewha  
Il-ghanja tal-ħajja  
Tal-ward u tal-friefet,  
Tas-serna kaħlani bla tbajja'!

Għax kiefra, ħasdithom  
Ix-xafra tal-mingel bla ħniena  
U dbielu  
Bla kielu  
Mill-frotta  
Li twarrad il-ħajja.

Bla ħniena  
Sa snienha  
Hasdithom,  
Serqithom,  
Difnithom  
Fil-kesħa ta' l-art,

Fejn l-anqas fil-ħdura ta' fuqhom  
Ma jiżfen  
Jew jikber il-ward!

Għiduli,  
Ja ħbieb ta' tfuliti,  
Għiduli,  
X'fridkom mill-ħajja;  
Mill-ilma li safi kien nieżel  
U jgelgel m't-tlajja';  
Fejn intom u jiena  
Bħal warda sabiħa  
Irżina u żeffiena,  
Imlejna sidirna b'dak l-ilma  
Li jserrep fil-ħdura  
Bħal fidda fid-diġa?

Min seraq lil qalbkom  
Mill-ġonna sabiħa  
Ta' friefet u għasafar  
Ta' benna li tfarfar  
Mis-siġar mimlija biż-żahar?  
Għiduli, (bħal karba  
Dan talbi ta' dwejjaq)  
Għiduli, ja ħbiebi ta' darba?

Rajtuni x'hin ġejt infittixkom  
Fil-ġhamad u r-reżħa tal-lejl?  
X'hin wiċċi fid-dalma  
Iddallam u ntefa ġe' qalbi  
Kull ħsieb, li daħkana  
Se nsibkom tilqgħuni u ferħana?  
Hassejtu dak leħni ta' talbi  
Maħnuq qalb il-biki ta' qalbi?  
Fis-sikta,  
Fil-beraħ,  
Fejn kontu tistrieħu  
Smajtuhom riġlejja  
Gejjin għal fejn raskom?  
Rajtuhom għajnejja

Idemmghu? Hassejtu xuftejja  
Jinghaqdu mal-gebla ta' fuqkom  
U jfaqgghu bejniethom il-bewsa  
Ta' mhabbti f'imhabbitkom?

Rajtuni!  
Jien naf li fis-sikta tal-lejl  
Stennejtuni!  
Smajtuni!  
Għax smajtu lehinkom  
Mill-gebla ta' tahti jwegibni.

Ah! hbieb ta' tfuliti,  
Habbejtkom!  
Inhobbukom!  
Nahilfu!  
Għax qalbkom ġe' qalbi  
Mill-hajja għadha terda';  
Bhal warda li nqatgħet mis-sigra  
'Mma t'xrob hajjitha  
Mill-vaska ta' l-ilma  
Fejn waqgħet,  
Fejn tibqa',  
Itfewwah  
U tghanni  
U tidhak!

---